

Ministeru għall-Finanzi  
Maison Demandols  
30, Triq Nofsinhar  
Il-Belt Valletta

**Data: 30 ta' Marzu 2017**

Lis-Segretarji Permanenti  
Lid-Diretturi Ġenerali  
Lid-Diretturi  
Lill-Kapijiet ta' Organizzazzjonijiet fis-Settur Pubbliku

**POŻIZZJONI TA' MANAGER (VERIFICATIONS) FIL-MINISTERU GHALL-FINANZI**

*Nomenklaturi li jindikaw il-maskil jinkludu wkoll il-femminil.*

1. Is-Segretarju Permanenti, Ministeru għall-Finanzi jilqa' applikazzjonijiet minn Uffiċjali Pubbliċi fis-Servizz Pubbliku ta' Malta, impjegati tas-Settur Pubbliku għall-pożizzjoni ta' *Manager (Verifications)* fil-Ministeru għall-Finanzi. Uffiċjali Pubbliċi fis-Servizz Pubbliku ta' Malta li huma sekondati/ mislufin/ *detailed/deployed/ attached* ma' Organizzazzjonijiet fis-Settur Pubbliku jistgħu japplikaw ukoll.

**Tul tal-assignment u kundizzjonijiet**

2.1 Persuna magħżula tidhol f'*assignment* ta' sitta u tletin (36) xahar bħala *Manager (Verifications)* fid-Dipartiment tat-Teżor, li jista' jiġi mġedded għal perjodi oħra.

2.2 Il-pożizzjoni ta' *Manager (Verifications)* hija suġġetta għal perjodu ta' prova ta' tnax (12) xahar.

**Salarju marbut mal-pożizzjoni**

3. Is-salarju għall-pożizzjoni ta' *Manager (Verifications)* huwa ekwivalenti għal Skala ta' Salarju 7 (li fis-sena 2017 huwa ta' €22,134.98 fis-sena li jittla' b'żidiet fis-sena ta' €531.17 sa massimu ta' €25,322.00).

**Dmirijiet**

4. Id-dmirijiet ta' persuna fil-ħatra ta' *Manager (Verifications)* jinkludu:

- a) Għajjuna lill-Assistent Direttur fl-immaniġjar tal- *Verifications Unit* tad-Dipartiment tat-Teżor;
- b) tagħmel superviżjoni tal-verifika f'dak li jirrigwardja pagamenti tal-Gvern u dawk relatati ma' safar ta' uffiċjali fuq xogħol tal-Gvern;
- c) tadatta l-operat tal-uffiċċju, fl-ambitu tar-Regolamenti Finanzjarji u riformi finanzjarji oħra li jistgħu jiġu adottati mill-Gvern;
- d) tadatta bidliet fil-*policies* u proċeduri li jirriżultaw minn implimentazzjoni ta' sistema ta' *accounting* ġdida (the Corporate Financial Management Solution), tistabbilixxi proċeduri ta' verifikazzjoni ma' dawn il-bidliet;
- e) Tmexxi verifiki *on the spot* kif ukoll responsabbiltajiet oħra relatati fid-dipartimenti tal-Gvern
- f) Timmaniġġa l-preparamenti kollha meħtieġa biex jiġu kkompilati rapporti wara l-verifika kif ukoll rapporti oħra mitluba mill-Ministeru għall-Finanzi kif ukoll awdituri;
- g) tagħmel komunikazzjoni u tilhaq ftehim ma' awtoritajiet kompetenti f'dak li jirrigwardja l-*policies* fuq safar, fuq xogħol kif ukoll l-implimentazzjoni ta' best practice f'dan il-qasam;
- h) Tagħti taħriġ u assistenza lill-uffiċjali l-oħra fil-*unit*;
- i) jista' jkun hemm il-ħtieġa ta' għoti ta' taħriġ fis-Servizz Pubbliku kollu f'dak li jirrigwardja l-*aspetti* finanzjarji/ tekniċi ta' pagamenti u safar;
- j) Tista' tkun mitlub/a li ssiefer fuq xogħol uffiċjali.

- k) Tagħmel xogħol ieħor li jista' jintalab mill-Assistent Direttur, Direttur u/jew *I-Accountant General*;
- l) Tagħmel dmirijiet oħra kif delegat mis-Segretarju Parlamentari;
- m) Tagħmel dmirijiet oħra skont l-esigenzi tas-Servizz Pubbliku skont struzzjonijiet mogħtija mis-Segretarju Parlamentari ewlieni.

### Rekwiżiti tal-eligibbiltà

5.1 Sal-ħin u d-data tal-għeluq ta' din is-sejħa għall-applikazzjonijiet, l-applikanti għandhom ikunu Uffiċjali Pubbliċi jew ħaddiema tas-Settur Pubbliku:

- a) F'pussess ta' kwalifika rikonoxxuta ta' grad ta' *Master's* f'livell 7 tal-MQF (suġġetta għal minimu ta' 60 *ECTS/ECVETS* krediti, jew ekwivalenti f'rigward programmi li bdew minn Ottubru 2008) fl-*Accountancy* jew kwalifika professjonali komparabbli f'qasam relatat, flimkien ma' sena (1) esperjenza ta' xogħol rilevanti;  
Jew
- b) F'pussess ta' kwalifika rikonoxxuta ta' grad ta' Baċċellerat f'livell 6 tal-MQF (suġġetta għal minimu ta' 180 *ECTS/ECVETS* krediti, jew ekwivalenti f'rigward ta' programmi li bdew minn Ottubru 2003) fl-*Accountancy* jew kwalifika professjonali komparabbli f'qasam relatat, flimkien ma' tlett (3) snin esperjenza ta' xogħol rilevanti;  
Jew
- c) Uffiċjali Pubbliċi fi Skala mhux inqas minn Skala 10, li l-ħatra tagħhom f'tali skala tkun għet ikkonfermata, u huma fil-pussess ta' kwalifika rikonoxxuta ta' Baċċellerat f'Livell 6 tal-MQF (suġġetta għal minimu ta' 180 *ECTS/ECVETS* krediti, jew ekwivalenti f'rigward ta' programmi li bdew minn Ottubru 2008) fl-*Accountancy* jew kwalifika professjonali komparabbli f'qasam relatat;  
Jew
- d) Impjegati tas-Settur Pubbliku fi Skala mhux inqas minn Skala 10, li l-ħatra tagħhom f'tali skala tkun għet ikkonfermata, u huma fil-pussess ta' kwalifika rikonoxxuta ta' Baċċellerat f'Livell 6 tal-MQF (suġġetta għal minimu ta' 180 *ECTS/ECVETS* krediti, jew ekwivalenti f'rigward ta' programmi li bdew minn Ottubru 2008) fl-*Accountancy* jew kwalifika professjonali komparabbli f'qasam relatat;  
Jew
- e) Impjegat diġà stabbilit fil-pożizzjoni partikolari fuq bażi personali..

5.2 Biex jiġi ddeterminat u ikkumparat il-livell ta' responsabbiltà tal-impjegati tas-Settur Pubbliku mal-livell ta' responsabbiltà meħtieġ minn uffiċjali pubbliċi li japplikaw għal din il-pożizzjoni, il-Bord tal-Għażla għandu dejjem u formalment jikkonsulta mad-Direttur/*HR Manager* responsabbli tal-entità rispettiva tas-Settur Pubbliku.

5.3 L-arranġament preżenti, fejn ħaddiema tas-Settur Pubbliku li qed iwettqu dmirijiet fis-Servizz Pubbliku jibqgħu fuq il-kotba tal-entità rispettiva, jibqa' japplika, bil-kunsens tal-entità, f'kas li ħaddiema tas-Settur Pubbliku li jintgħażlu għall-pożizzjoni. Ħaddiema tal-RSSL jibqgħu fuq il-kotba tal-kumpanija.

FI-eventwalita' li ħaddiema tal-RSSL jottjenu l-istat indefinit fis-Servizz Pubbliku skont il-L.S. 452.81, l-impieg tagħhom mal-RSSL jiġi tterminat.

Sakemm il-ħaddiema tal-RSSL ma jiħdux l-istat indefinit mas-Servizz Pubbliku wara erba' snin fil-pożizzjoni skont il-L.S. 452.81, il-persuni maħtura jkunu intitolati jerggħu lura għall-pożizzjoni li kellhom mal-RSSL bis-salarju li kellhom mal-RSSL.

5.4 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eligibbiltà, sakemm dawn ikunu fis-suġġetti mitluba. Kwalifika ta' Masters f'livell 7 ta' MQF, jew ekwivalenti, għandha tinkludi minimu ta' 60 *ECTS/ECVETS* krediti, fir-rigward ta' korsijiet li bdew minn Ottubru 2008.

Dawk il-kandidati li ma jkunux għadhom ġabu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija sal-ħin u d-data tal-għeluq ta' din is-sejħa għall-applikazzjonijiet.

5.5 Il-kandidati magħżula jridu jkunu eliġibbli għall-ħatra f'din il-pożizzjoni, skont 5.1 – 5.4 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.6 L-applikanti prospettivi għandhom jaraw il-proviżżjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonossiment tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

### **Sottomissjoni ta' dokumentazzjoni**

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun jew mehmuża mal-applikazzjoni. Kopji *scanned* mibgħuta b'mod elettroniku huma aċċettati.

6.2 Id-dokumenti originali għandhom, mingħajr eċċezzjoni, jintwerew waqt l-intervista.

### **Proċeduri tal-għażla**

7.1 L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-pożizzjoni. Il-marka massima għal dan il-proċess tal-għażla hija 100 u l-marka li persuna trid iġġib biex tgħaddi hija 50.

7.2 Tingħata kunsiderazzjoni xierqa lill-kandidati li, minbarra dak rikjest f'paragrafi 5.1 – 5.4, għandhom esperjenza ta' xogħol relevanti u ppruvata.

### **Sottomissjoni tal-applikazzjoni**

8. L-applikazzjonijiet flimkien ma' *Service and Leave Record Form* (GP 47) aġġornat u *curriculum vitae* dettaljat, jintlaqgħu mill-Assistent Direttur (Riżorsi Umani) fil-Ministeru għall-Finanzi sa mhux aktar tard **min-nofs in-nhar (Central European Time) ta' nhar it-Tlieta, 25 ta' April 2017**. Fil-kas ta' impjegati tas-Settur Pubbliku li qed iwettqu dmirijiet fis-Servizz Pubbliku, u ħaddiema tal-RSSL, dawn għandhom jipprezentaw *paid/unpaid Leave* u *Sick Leave records* għal-aħħar erba' snin, inkluż kwalunkwe *records* ta' xi azzjonijiet dixxiplinarji. Fil-kas ta' impjegati tas-Settur Pubbliku li qed iwettqu dmirijiet fis-Servizz Pubbliku, dawn għandhom jipproduċu wkoll konferma mingħand id-DCS tal-Ministeru fejn qed iwettqu d-dmirijiet li huma qegħdin uffiċjalment iwettqu d-dmirijiet f'dak il-Ministeru. L-applikazzjonijiet jistgħu ukoll jiġu sottomessi permezz tal-*Online Government Recruitment Portal* fuq <http://recruitment.gov.mt> sal-ħin u d-data tal-għeluq ta' din is-sejha għall-applikazzjonijiet, kif indikat hawn fuq. Aktar dettalji dwar is-sottomissjoni tal-applikazzjonijiet jinsabu fil-provedimenti ġenerali msemmija hawn isfel.

### **Provedimenti ġenerali oħra**

9. Provedimenti ġenerali oħra dwar din is-sejha għall-applikazzjonijiet, b'referenza partikolari għall-

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonossiment dwar il-kwalifiki;
- pubblikazzjoni tar-riżultat ;
- il-proċess sabiex tiġi sottomessa petizzjoni dwar ir-riżultat;
- aċċess għall-formola tal-applikazzjonijiet u dettalji relatati;
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u *Standards* fl-indirizz <https://opm.gov.mt/en/PSD/RESOURCING/Pages/Forms%20and%20Templates/Forms-and-Templates.aspx> jew jinkisbu mill- Ministeru għall-Finanzi, mill- Uffiċju għall-Immaniġjar

tar-Rizorsi Umani, 30, Maison Demandol, Triq Nofs in-Nhar, Valletta. Dawn il-provvedimenti generali għandhom jiġu meqjusa bħala parti integrali minn din is-sejħa għall-applikazzjonijiet.

Is-sit elettroniku u ndirizz elettroniku tad-Dipartiment/Divizjoni/Direttorat huma  
[http://mfin.gov.mt/en/Employment\\_Opportunities/Pages/Employment-Opportunities.aspx](http://mfin.gov.mt/en/Employment_Opportunities/Pages/Employment-Opportunities.aspx),  
[http://mfin.gov.mt/en/Employment\\_Opportunities/Pages/Published-Results.aspx](http://mfin.gov.mt/en/Employment_Opportunities/Pages/Published-Results.aspx) u [human-resources.mfin@gov.mt](mailto:human-resources.mfin@gov.mt).

Alfred Camilleri  
Segretarju Permanenti  
Ministeru għall-Finanzi

KDB/DD